



Kunsill Lokali Ghasri
6 Triq Dun Karm Caruana, Ghasri, Ghawdex.
(Tel. No. 21558686 - Fax No. 21558655)

Ref. Nru. VI/10

Minuti tal-Laqgħa Nru. 10 tal-Kunsill Lokali Ghasri (is-Sitt Terminu), li nzammet nhar it-Tlieta 20 ta' Jannar 2009 fis-6.30p.m. fl-Ufficcju Amministrattiv tal-Kunsill. Il-laqgħa kienet preseduta mis-Sindku s-Sur Andrew Vella.

Membri ohra tal-Kunsill li kienu prezenti :

Is-Sur Emmanuel Mintoff (Vici Sindku)
Is-Sur Frank Formosa
Is-Sinj. Renance Vella Aquilina
Is-Sur Joseph Farrugia

I. Talba

Fil-bidu tal-laqgħa s-Segretarju qal it-talba.

II. Minuti

I. Approvazzjoni

Quddiem il-Kunsill tressqu l-Minuti ta' l-ahhar Seduta Nru. 9. Peress li l-minuti kienu tqassmu qabel il-laqgħa, dawn gew mehuda bhala moqrija.

2. Emendi

Għal dawn il-minuti ma tressqux proposti għal emendi. Għalhekk dawn gew mehuda bhala korretti kif ipprezentati u ffirmati mis-Sindku u mis-Segretarju.

III. Materji mill-Minuti

1. "Speed Moderators"

Dawn li "Speed Moderators" twaħhlu fi Triq il-Fanal kif kien qabel fuqhom il-Kunsill.

2. Drenagg fi Triq il-Wilga

Wara diversi kuntatti li s-Sindku kien għamel mal-Ministeru għal Ghawdex kif ukoll mal-Korporazzjoni għas-Servizzi ta' l-Ilma, kien gie accettat li l-pajpijiet tad-drenagg li għaddejnin minn Triq il-Wilga, jergghu jsiru mill-gdid peress li kien qed ikun hemm block regolament u d-drenagg kien qed johrog tul it-triq. Skond kif kien infurmat is-Sindku x-xoghlijiet kollha għandhom jibdeu fi zmien qasir peress li diga kienet inharget l-offerta.

3. Tiswijiet fi Triq il-Fanal

Is-Sindku qal li bhalissa qed ikollna xi lmenti rigward il-kundizzjoni ta' parti minn Triq il-Fanal fejn għad ma saritx bit-tarmak. Din il-hsara giet ikkawzata mix-xita kontinwa li għamlet tul dan ix-xahar.

Hu ghalhekk issuggerixxa li naghmlu t-tiswija mehtiega izda din issir temporanjament billi l-hofor li hemm jimtlew bil-konkos peress li ghadu ghaddej l-ilma mit-triq. Hekk kif it-triq tinxef, inkunu nistghu nergghu naghmlu t-tiswija bil-Cold Mix.

IV. Korrispondenza

- i. Cirkulari mill-Ufficcjal Awtorizzat is-Sur David Soler fejn qed jaghti dettalji kif se tithaddem is-sistema ta' nfurzar lokali fuq tindif ta' oggetti mitluqa fil-kampanja. Din il-hidma se tkun ko-ordinata bejn il-Pulizija, l-Mepa u d-Dipartiment tal-Gvern Lokali. Il-Kunsilli gew imhegga biex jaghtu kull ghajnuna bi preparazzjoni ta' ritratti u site-plans u dettalji ohra relatati ma' l-oggett.
- ii. Applikazzjoni ghal permess ta' l-izvilupp fi Triq iz-Zebbug biex jinbena mahzen ghall-ghalf ta' l-annimali.
- iii. Minuti tal-laqgħa tal-Kumitat Kongunt għal Ghawdex liema laqgħa saret nhar il-Gimgha 12 ta' Dicembru, 2008.
- iv. Is-Segretarju Parlamentar Dr Chris Said bagħat jitlob tagħrif dwar l-applikazzjonijiet li l-Kunsilli għandhom pendenti quddiem il-Mepa.
- v. Id-Dipartiment ta' l-Artijiet bagħat jinforma lill-Kunsill li kienet qed tiggdedded bi 3 snin, il-kirja ta' l-art fejn kienu nbnew zewg Public Toilets.

V. Mozzjonijiet

1. Process tal-Gemellagg

Is-Sindku ta tagħrif fuq il-hidma li qed issir mill-Kunsill halli nkomplu bil-process ta' Gemellagg mal-lokalita ta' Ottenschlag.

Il-pjanijiet huma li minn Ottenschlag jigu jzuruna numru sabih ta' aktar minn tletin persuna. Dawn se jigu hawn għal zmien il-festa tal-parrocča u se joqghodu hawn mill-Erbgħa sal-Hadd.

Bhalissa qegħdin isiru l-preparamenti halli jitfassal il-programm ta' meta dan il-grupp se jkun hawn fostna. Hemm il-hsieb li l-Gimgha jkun iffirmit il-ftehim ta' gemellagg. Is-Sindku qal li għall-Gimgha filghaxija wkoll għal waqt l-ikla, se ngibu grupp minn Malta halli jallegra l-pubbliku prezenti.

Sadanittant il-Kunsill għaddej f'laqgħat ma' ufficcjali mill-Meusac halli titressaq applikazzjoni biex ningħataw fondi mill-EU bhala ghajnuna finanzjarja għall-gemellagg.

L-applikazzjoni għal fondi se tkun ibbazata l-aktar diretta lejn il-qasam agrikolu. B'hekk l-EU tkun tista' tagħtina aktar punti biex taccetta l-applikazzjoni tagħna.

Is-Sindku kompla jagħti dettalji kif hu mahsub li tkun imqassma z-zjara tad-delegazzjoni li se jkollna fostna. Hemm il-hsieb li inzommu zjajjar mal-bdiewa lokali halli b'hekk niddiskutu mezzi moderni agrikoli. Il-programm tagħhom se jkun jinkludi wkoll li ninvolvuhom fl-attivita ta' logħob li jzomm il-Kunsill qabel il-festa. Il-programm dettaljat għandu jigu mfassal meta jkun hawn Gudrun Moggach għall-ahhar ta' Frar.

Pjan iehor hu li nzommu laqgħat għall-bdiewa organizzati flimkien mal-Ministeru għal Ghawdex.

Sadanittant qegħdin isiru talbiet lil diversi lukandi halli nigbru l-ahjar prezzijiet għall-alloggar tal-grupp. Għalhekk għandhom isiru aktar kuntatti ma' lukandi u specjalment mal-Kumplex Turistiku Ta' Frenc halli ningħataw prezzijiet tajbin.

2. Progett ta' Triq Dun Karm Caruana

Rigward dan il-progett li jinkludi l-kostruzzjoni ta' gandott għall-ilma tax-xita u l-bdil tal-mejn ta' l-ilma tad-djar u finalment il-kisi bit-tarmak tat-triq kollha, s-Sindku qal li hu għal diversi drabi avvicina lill-Perit inkarigat biex dan johrog il-Bill of Quantities tax-xogħol involut. S'issa dawn id-dokumenti għadhom mhux lesti.

Hekk kif jaghtihomlna l-Perit, inkunu nistghu nipublikaw is-sejha għall-offerti.

VI Materji Ohra

1. Tindif ta' Hamrija minn Triq

Is-Sur Emanuel Mintoff ressaq talba li saret lilu minn Brian Mizzi fejn dan qed jitlob li t-triq fejn ir-residenza tiegħu fit-triq ta' Wied il-Ghasri tkun accessibbli peress li kien waqa' hajt ta' l-għalqa u t-triq giet f'kundizzjoni li wiehed ma jistax jgħaddi.

Is-Sindku qal li hu kien kellew lil sid l-għalqa u dan wera li ma kienx interessat li jerga' jibni l-hajt. Il-Kunsill innota wkoll li biex jinbena l-hajt mill-Kunsill stess kienet tigi spiza għolja. Għalhekk kien deciz li jitnehha t-tajn li akkumula u li fit-triq fejn jingabar l-ilma jintefa' z-zrar halli jingħalqu l-hofor.

VII. Hlas ta' Kontijiet

Quddiem il-Kunsill tressqet l-iskeda ta' pagamenti biex ikunu approvati mill-Kunsill. L-iskeda kif ipprezentata giet accettata mill-Kunsill.

Kopja ta' din l-iskeda qed tinhemez mal-minuti.

Il-laqgħa tal-lum intemmet fit-8.00p.m.

Andrew Vella
Sindku

Joe Camilleri
Segretarju Ezekuttiv

Data : _____